



قاسم اکرم قومی انڈر 19 کرکٹ ٹیم کے کپتان مقرر

لاہور، 8 اپریل 2021ء:

پاکستان کرکٹ بورڈ نے اعلان کیا ہے کہ دورہ بنگلہ دیش کے لیے قومی انڈر 19 کرکٹ ٹیم کی قیادت ابھرتے ہوئے نوجوان آلراؤنڈر قاسم اکرم کریں گے۔

18 سالہ قاسم اکرم نے گزشتہ سال جنوبی افریقہ میں کھیلے گئے آئی سی سی انڈر 19 کرکٹ ورلڈ کپ میں 46.50 کی اوسط سے 93 رنز بنانے کے ساتھ ساتھ 3 وکٹیں بھی حاصل کی تھیں۔

ایونٹ سے واپسی پر نوجوان بیننگ آلراؤنڈر کو عمدہ صلاحیتوں کی بدولت سینئرل پنجاب میں شامل کیا گیا، جہاں انہوں نے ڈومیسٹک سیزن 2020-21 میں 8 فرسٹ کلاس، 12 لسٹ اے اور 10 ٹی ٹوٹی میچز کھیلے۔ وہ ایچ بی ایل پی ایس ایل 6 میں کراچی کنگز کے اسکواڈ کا بھی حصہ رہے۔

انہوں نے پاکستان کپ کے 12 میچوں میں ایک سنچری اور تین نصف سنچریوں کی بدولت 57.75 کی اوسط سے 462 رنز بنانے کے ساتھ ساتھ 4 وکٹیں بھی حاصل کیں۔ نوجوان آلراؤنڈر نے قائد اعظم ٹرافی کی 14 انگز میں تین نصف سنچریوں کی مدد سے 35.36 کی اوسط سے 389 رنز اسکور کیے، اس ایونٹ میں انہوں نے 13 وکٹیں حاصل کیں، جس میں ایک انگز میں پانچ وکٹیں حاصل کرنا بھی شامل ہے۔

نیشنل ٹی ٹوٹی کپ میں قاسم اکرم نے 6 میچوں میں 72 رنز بنائے اور 3 وکٹیں حاصل کیں۔

قاسم اکرم، کپتان قومی انڈر 19 کرکٹ ٹیم:

قاسم اکرم کا کہنا ہے کہ پاکستان انڈر 19 کرکٹ ٹیم کی قیادت کرنا ان کے لیے ایک اعزاز ہے، اعتماد کا اظہار کرنے پر وہ ٹیم منیجمنٹ کے مشکور ہیں، گزشتہ ایک سال سے کارکردگی میں بتدریج بہتری آرہی ہے۔ انہوں نے کہا کہ ڈومیسٹک سیزن 21-2020 میں سینٹرل پنجاب کی نمائندگی کے دوران انہوں نے بہت کچھ سیکھا ہے، جس کا فائدہ اٹھانے کی کوشش کریں گے۔

قاسم اکرم نے کہا کہ وہ اپنی صلاحیتوں کو ٹیم کی قیادت میں بروئے کار لانے کی ہر ممکن کوشش کریں گے تاکہ آئندہ سال ویسٹ انڈیز میں شیڈول آئی سی سی انڈر 19 کرکٹ ورلڈ کپ کی تیاریوں میں مدد مل سکے۔

انہوں نے کہا کہ دورہ بنگلہ دیش قومی انڈر 19 کرکٹ ٹیم کے لیے ایک مفید تجربہ ثابت ہوگا۔

دوسری طرف دورے کے لیے حتمی 17 رکنی قومی انڈر 19 کرکٹ ٹیم کا اعلان کر دیا گیا ہے۔ فاسٹ باؤلر عاصم علی، اسپنر ارحم نواب اور بیٹسمین رضوان محمود حتمی اسکواڈ میں جگہ نہیں بنا سکے تاہم یہ تینوں کرکٹرز اسکواڈ کی 17 اپریل کو بنگلہ دیش روانگی سے قبل تک تربیتی کیمپ کا حصہ رہیں گے۔

حتمی 17 رکنی اسکواڈ:

قاسم اکرم (کپتان) (سینٹرل پنجاب)، عباس علی (خیبر پختونخوا)، عبدالصباح (ناردرن)، عبدالواحد (بلوچستان)، عالیان محمود (سندھ)، احمد خان (خیبر پختونخوا)، علی اسفند (سینٹرل پنجاب)، فہد منیر (سینٹرل پنجاب)، فیصل اکرم (سدرن پنجاب)، حبیب اللہ (وکٹ کیپر) (بلوچستان)، معاذ صداقت (خیبر پختونخوا)، محمد عرفان نیازی (سینٹرل پنجاب)، محمد شہزاد (سدرن

پنجاب)، منیب واصف (سینٹرل پنجاب)، رضا المصطفیٰ (وکٹ کیپر) (ناردرن)، طاہر حسین (سدرن پنجاب) اور ذیشان ضمیر (سندھ)۔

اسپورٹ اسٹاف:

اعجاز احمد (ہیڈ کوچ اور ٹیم مینجر)، عمران اللہ (ٹریینر) راؤ افتخار انجم (باؤلنگ کوچ)، مہتشم رشید (فیلڈنگ کوچ)، حافظ نعیم (فزیو تھراپسٹ)، کرنل (ر) صفدر سعید (سیکورٹی مینجر)، فیصل رائے (اینالسٹ) اور عماد احمد حمید (میڈیا مینجر)۔

نیا شیڈول:

17 اپریل: بنگلہ دیش روانگی

23 تا 26 اپریل: واحد چار روزہ میچ بمقام سلہٹ

30 اپریل: پہلا پچاس اوورز پر مشتمل میچ بمقام سلہٹ

2 مئی: دوسرا پچاس اوورز پر مشتمل میچ بمقام سلہٹ

4 مئی: تیسرا پچاس اوورز پر مشتمل میچ بمقام سلہٹ

7 مئی: چوتھا پچاس اوورز پر مشتمل میچ بمقام ڈھا کہ

9 مئی: پانچواں پچاس اوورز پر مشتمل میچ بمقام ڈھا کہ

10 مئی: وطن واپسی

– ENDS –

Media contact:

Ibrahim Badees Muhammad
Editor – Urdu Content
Media and Communications

HELP PREVENT CORONAVIRUS



WASH HANDS



KEEP THE
DISTANCE



AVOID CROWD



WEAR MASK



COUGH IN THE
ELBOW



KEEP HYDRATED



STAY AT HOME

Commercial Partners



Broadcast Partners

PCB Headquarters

Gaddafi Stadium, Ferozpur Road Lahore, Pakistan, PO Box 54000
Tel: +92 42 35717231-4

